

9 ta' Marzù, 1956

Imħallfin:

Is-S.T.O. Sir L. A. Camilleri, Kt., LL.D., *President*;
 Onor. Dr. A. J. Montanaro Gauci, C.B.E., K.M., LL.D.
 Onor. Dr. W. Harding, K.M., B.Litt., LL.D.

A.I.C. Giuseppe Barbara et. (*) *versus* Carmelo Mallis ne.

“War Damage Commission”—Kwistjoni ta’ Dritt—Appell
 Il-“*War Damage Commission*” hija korp kwazi-ġudizzjali, li jagħti
 deċiżjonijiet, bħala regola, finali; iżda meta taqta’ kwistjonijiet
 ta’ punt ta’ ligi, id-deċiżjoni tagħha fuq dik il-kwistjoni hija
 appellabbli; u għalhekk hu logiku u naturali illi d-deċiżjonijiet ta’

dik il-Kummissjoni għandhom ikunu motivati b'mod intelligibbli u formali, sabiex wiehed jista' jara jekk ikunx gie deċiż esplicitament, jew almenu implicitament, xi punt ta' liġi li jagħti lok għall-appell.

Il-kwistjoni jekk, meta jkunu saru u tħallsu xi zogħlijiet qabel it-tiswija u rikostruzzjoni ġenerali ta' fond biez għall-mument tiġi rimedjata b'xi mod il-ħsara, kemm lok għal hlas mill-ġdid meta ssir ir-rikostruzzjoni u tiswija ġenerali tal-fond u daww iz-zogħlijiet ikollhom bżonn jiġu ripetuti, hija kwistjoni ta' dritt, u mhux ta' jatt. U għalhekk minn deċiżjoni fuq punt simili hemm dritt għall-appell.

Il-Qorti—Rat ir-rikors tal-A.I.C. Giuseppe Barbara u Emmanuele Barbara, li esponew li huma l-proprjetarji tal-fondi numri 81 u 82 Fishermen Street, u numru 1 Timber Wharf, Marsa, li kienu milquta mill-għadu, u saru fuqhom il-"claims" numri 13259 u 13260 u 13270/1696 tas-sena 1943; u illi l-Kummissjoni, b'ittri tagħha tal-25 u 27 ta' April 1955, assessjat l-ammonti dovuti rispettivament għall-'claims' fuq imsemmija fis-somma ta' £368, £316, u £1,320, u naqqset l-ammonti hawn taħt imsemmija bi ksur tad-dispożizzjoni 19 u 23 (a) tal-War Damage Act (recte Ordinance); naqqset, ċjoè, mill-ewwel "claim" £24. 6. 4d. oltre "professional fees", mit-tieni naqqset £8. 12. 5d. oltre dritti professjonali, u mit-tielet "claim" naqqset £359. 12. 5d. oltre dritti professjonali; u li fil-bidu dawn il-fondi kienu fil-"white area", ċjoe' ma setgħux jiġu rikostruwiti kompletament, iżda iżjed tard, wara snin, ċjoe' fl-1949, ġiet dik l-area "released" għar-rikostruzzjoni; fl-intervall, ċjoe' versu l-1944, il-proprjetarju, allura l-Anglo-Maltese Bank, kien fuq il-ħitan "shattered" li kien hemm għamel xi xogħlijiet temporanei ta' xoroq u injam, biex il-fondi baqgħu utilizzati minn min kien qiegħed jokkupahom b'dan il-mod: u illi l-Kummissjoni rriteniet, fil-fissazzjoni tal-"permissible amount", li ma għandhiex tagħti l-hlas tal-"cost of works"

(*) Deċiża fil-meritu b'sentenza tat-8 ta' Ottubru, 1956 (pubblikata).

meħtieġa biex ix-xogħol temporanju li sar fi-1944 jinqala' u jsir kif għandu jsir, billi jerga' jitqiegħed fir-rikostruzzjoni permanenti. Infatti il-ħitan ta' taħt dawn ix-xoroq ġew kollha "awarded" bhala li għandhom jaqghu u jergghu jigu rikostruwiti. Biex dana jista' jsir, bil-ors li jridu jinqal-għu x-xoroq, it-travi, u l-aperturi tal-injam, u jergghu jit-qiegħedu, u hekk ukoll id-dekorazzjoni tal-istess ħitan u aperturi trid terġa ssir, ladarba sejrjn jinħattu u jergghu jitolgħu;

Issa, skond is-section 19 (2) (a), "if the war damage is made good by reinstating the developed tenement in the form in which it existed immediately before the occurrence of the damage, the amount of the payment shall be an amount equal to the proper cost of the works executed for the making good thereof". U anki f'każ li jsiru alterazzjonijiet permissi fi-istess section 19 (2) (b), il-ħlas ikun dak l-istess "proper cost of works as falls within the permissible amount". U l-liġi, fis-subsection (3) tal-istess artikolu tiddefinixxi x'inhu l-"proper cost of works";

U illi s-section 23 (a) juri li, meta jithallas il-"cost of works", ma' dan għandu wkoll jiddied il-"proper cost of any works reasonably executed for temporarily meeting the circumstances created by the damage"; u dana l-ammont għandu jiddied miegħu wkoll dak meħtieġ biex ir-rikostruzzjoni ssir b'mod "permanently"; u li għalhekk il-Kummissjoni kisret il-liġi meta ċaħdet l-"assessment" tat-tliet sommom fuq indikati;

U talbu li din l-Onorabbli Qorti joġġobha tiddikjara li l-"assessment" fuq imsemmi sar bi ksur tal-War Damage Act. u għalhekk joġġobha tikkundanna lill-War Damage Commission li żżid it-tliet sommom fuq imsemmija ma' l-ammonti likwidati favur tagħhom bit-tliet "assessments" fuq imsemmija; u hekk talbu li tiġi amministrata ġustizzja;

Omissis;

Ikkunsidrat;

Illi qabel xejn il-Qorti tosserva li l-War Damage Commission hija korp kważi-ġudizzjarju, li jagħti deċiżjonijiet, bhala regola, finali; iżda meta jaqta' kwistjoni ta' punt ta'

ligi, fuq dik il-kwistjoni d-deċiżjoni tkun appellabbli quddiem il-Qorti. Huwa għalhekk loġiku u naturali li dawk id-deċiżjonijiet għandhom ikunu motivati b'mod intelligibbli u formali, sabiex wiehed ikun jista' jara jekk fihom ġieħ deċiż esPLICITAMENT, jew almenu IMPLICITAMENT, xi punt ta' ligi li jagħti lok għall-appell. Il-motivazzjoni li jista' wiehed jirrikava mill-ftit notamenti mahżuzin bil-linka hamra fuq l-iskeda tax-xoghlijiet kemm kemm tista' tiġi kunsidrata bħala tissodisfa dawn ir-rekwiżiti;

Fil-każ preżenti, safejn il-Qorti setgħet tara minn dawk il-ftit notamenti, il-partiti kontestati ġew esklużi mill-Kummissjoni għax kienu diġa' ġew inklużi f'kontijiet mħallsa lis-sid preċedenti tal-maħżen. Raguni oħra mill-ittra u minn notamenti tal-Kummissjoni ma tirriżultax. B'dana kollu, ingħad f'dil-kawża li l-Kummissjoni rruftat li tħallas għax ikunsidrat li, meta hallset l-ewwel darba lis-sid preċedenti, ikkunsidrat dawk ix-xoghlijiet bħala ta' natura permanenti, u mhux temporanei. Għandu hawn jingħad li dina r-raguni ma tirriżultax mid-deċiżjoni tal-Kummissjoni; għax la tissemma fl-ittri u lanqas fin-notamenti li suppost iservu ta' motivazzjoni tad-deċiżjoni, jew almenu ta' speċi ta' indikazzjoni tal-ħsieb tal-Kummissjoni;

Fil-fatti ma hemmx kwistjoni bejn il-partijiet fuq il-fatt li s-sid preċedenti tħallas mill-Kummissjoni tal-istess kwalità ta' xoghlijiet li fuqhom huwa l-appell. Izda r-rikorrenti jippretendu li darba, minħabba r-rikostruzzjoni ġenerali ammessa mill-Kummissjoni, li kienet tikkomprenedi r-rikostruzzjoni tal-ħitan tal-maħżen, kienet bilfors rikjesta r-ripezzjoni tax-xoghlijiet in kwistjoni. huma kelibhom id-dritt li jiħallsu mill-ġdid ta' dawk ix-xoghlijiet, għalkemm kien sar il-ħlas lis-sid preċedenti talli dan, biex jirrimedia għas-sitwazzjoni ta' żmienu, kien għamel dawk id-ċerti tiswijiet fil-maħżen. Dana d-dritt ġie kontestat mill-Kummissjoni. Għalhekk il-kwistjoni li tiffirma l-baži tal-appell preżenti hija jekk, meta jkunu saru u tħallsu xoghlijiet oabel it-tiswija u rikostruzzjoni ġenerali ta' fond, biex għall-mument tiġi rimedjata b'xi mod il-ħsara, hemmx lok ta' ħlas mill-ġdid meta fir-rikostruzzjoni u tiswija ġenerali tal-fond dawk

ix-xogholijiet ikollhom b'zonn jigu ripetuti. Dana huwa punt ta' dritt, u mhux ta' fatt; u ghalhekk hemm dritt ghall-appell;

Ghal dawn ir-raġunijiet il-Qorti tiċhad l-eċċezzjoni tal-inappellabbilità, bl-ispejjeż kontra l-appellat; u tordna li l-kawża titkompla fil-meritu.
